

## भाग ४

श्री ५ को सरकार

## राष्ट्रिय योजना आयोगको सचिवालयको सूचना

श्री ५ को सरकारको मिति २०५४।४।२ को निर्णयानुसार यस सचिवालय अन्तर्गत केन्द्रीय तथ्याङ्क विभागका उपमहानिर्देशक (रा. प. प्रथम श्रेणी तथ्याङ्क समूह) श्रीमती सावित्री सिंहको ३० वर्षको सेवा अवधि पुग्ने मिति २०५४।५।३० देखि निजामती सेवा नियमावली, २०५० को नियम १०४ बमोजिम २ (दुई) वर्षको सेवा अवधि थप गरेको छ ।

आज्ञाले,  
पुण्यप्रसाद दाहाल  
सदस्य-सचिव

## भूलसुधार

खण्ड ४७, अतिरिक्ताङ्क १८ मिति २०५४।३।२६ को नेपाल राजपत्र भाग ३ मा प्रकाशित यस मन्त्रालयको आदेशमा देहायबमोजिम हुनुपर्नेमा अन्यथा हुन गएकोले भूलसुधार गरिएको छ ।

१. अनुसूची १- को द्रष्टव्यको क्रमसंख्या ८ को अन्तिम हरफमा "बिक्रीकर लाग्ने छैन" हुनुपर्ने ।
२. अनुसूची -१ को द्रष्टव्यको क्रमसंख्या ८ पछिको तालिका पछि "माथि उल्लेख गरिएका मालवस्तु बाहेक आर्थिक ऐन, २०५३ बमोजिम ४० प्रतिशत भन्सार महसूल लाग्ने अन्य मालवस्तुमा ३० प्रतिशत भन्सार महसूल लाग्ने छ" हुनुपर्ने ।
३. पैठारी महसूल सम्बन्धी अन्य व्यवस्थाको दफा ११ को खण्ड (घ) को क्रमसंख्या १ को दोस्रो हरफमा "दफा ११ (क) ७" हुनुपर्ने ।
४. अनुसूची - ३ अन्तःशुल्कको दरको क्रमसंख्या ५ मा रहेको वस्तुको विवरण महलमा "पेट्रोल वा डिजेलबाट चल्ने सवारी साधनहरू" हुनुपर्ने ।
५. अनुसूची- ४ को दफा २ मा रहेको बिक्रीकर छूट शीर्षकको भाग २ मा "पंक्षी तथा जनावरको ताजा मासु तथा नपकाएको अन्य परिकार" हुनुपर्ने ।



६. अनुसूची - ४ को दफा २ को भाग ४ मा "ताजा दूध, प्राकृतिक मह र पंक्षी तथा चराचुरुङ्गीको फुल" हुनुपर्ने ।
७. अनुसूची - ४ को दफा २ को भाग २५ पछि "भाग २७ को मट्टितेल" हुनुपर्ने ।
८. अनुसूची - ४ को दफा २.६ को पहिलो हरफमा "स्वदेश भित्र प्रयोग भइसकेको फलामको स्क्राप, झुत्तो प्लाष्टिक र कागज शतप्रतिशत प्रयोग गरी देश भित्र" हुनुपर्ने ।

अर्थ मन्त्रालय ।